
संकल्प 

2 फरवरी 2012 
बिहार भवन एवं अन्य सन्निर्माण कर्मकार कल्याण बोर्ड में निर्माण मजदूरों का निबंधन किया जाना है । 
परंतु कई बार निर्माण मजदूरों के अलावे अन्य व्यक्तियों के द्वारा भी निबंधन हेतु प्रयास किया जाता है । ऐसा होने 
से निर्माण श्रमिकों को मिलने वाली सुविधाएं अन्य व्यक्तियों द्वारा प्राप्त कर लेने की संभावना हो सकती है । बोर्ड का 
दायित्व है कि वह सुनिश्चित करे कि मात्र निर्माण श्रमिक ही बोर्ड में निबंधित किये जाय । 

इस संबंध में निर्माण कामगारों के निबंधन की प्रक्रिया निर्धारित करने हेतु दिनांक 28 नवम्बर 2011 को 
बिहार भवन एवं अन्य सन्निर्माण कर्मकार कल्याण बोर्ड की बैठक बुलाई गयी थी । कल्याण बोर्ड की बैठक में 
माननीय सदस्यों के सुझाव के आलोक में आवेदन - पत्रों के निष्पादन हेतु निम्न समिति का गठन किया जाता है: 

( क ) जिला स्तरीय सत्यापन समिति निम्न प्रकार होगी: 

( 1 ) जिले में पदस्थापित श्रम अधीक्षक - सह - निबंधन पदाधिकारी संयोजक 
( 2) जिला पदाधिकारी द्वारा नामित प्रतिनिधि 

सदस्य 
(3 ) निर्माण कामगारों से संबंधित निबंधित श्रमिक संघ के प्रतिनिधि सदस्य 
( 4) निर्माण कार्य कराने वाले नियोजक संघ के प्रतिनिधि जिसके सदस्य 

अंतर्गत सरकारी कार्य विभागों के प्रतिनिधि भी सम्मिलित हैं । 
उपरोक्त समिति प्राप्त आवेदन - पत्रों का सत्यापन कर उसका निष्पादन करेगी । जिसके आधार पर 
पंजीकरण किया जायेगा । 

( ख ) जिला सत्यापन समिति के निर्णय से असंतुष्ट वैसे कामगार जिनका आवेदन पंजीकरण योग्य नहीं 

पाया गया हो , प्रमंडल स्तरीय अपील समिति में अपील कर सकेंगे । 


ल 

प्रातानाच 

( ग ) प्रमंडल स्तरीय अपील समिति का गठन निम्नप्रकार से किया जायेगा: 
1. प्रमंडल में पदस्थापित उप – श्रमायुक्त / सहायक श्रमायुक्त 

संयोजक 
2. प्रमंडलीय आयुक्त द्वारा नामित प्रतिनिधि 

सदस्य 
निर्माण कामगारों से संबंधित निबंधित श्रमिक संघ के प्रतिनिधि 

सदस्य 
(प्रमंडल स्तरीय अध्यक्ष / सचिव) । 
निर्माण कार्य कराने वाले नियोजक संघ के प्रमंडल स्तरीय 

सदस्य 
प्रतिनिधि जिसके अंतर्गत सरकारी कार्य विभागों के 

प्रतिनिधि भी सम्मिलित हैं , के नामित प्रतिनिधि । 
( घ ) जिला सत्यापन समिति एवं प्रमंडल अपील समिति में निर्माण कामगारों से संबंधित निबंधित श्रमिक 

संघ के प्रतिनिधि का चयन कल्याण बोर्ड के परामर्श से श्रमायुक्त द्वारा किया जायेगा । साथ ही 
नियोजक संघ के प्रतिनिधियों का भी चयन यथानुसार श्रमायुक्त द्वारा नियोजक संघों से परामर्श के 

उपरान्त किया जायेगा । 
( ड ) प्रमंडल स्तरीय अपील समिति में केवल वे ही निर्माण कामगार आवेदन कर सकेंगे, 

जिनका आवेदन जिला स्तर पर गठित समिति द्वारा अस्वीकृत कर दिया गया हो । 
( च) जिला सत्यापन समिति प्राप्त आवेदनों का निष्पादन प्राप्ति के अधिकतम एक माह के अन्तर्गत कर 

लेगी, जिससे अर्हता प्राप्त कामगार का एक माह में निबंधन पूरा हो सके । 
( छ ) प्रमंडलीय अपील समिति उसके समक्ष दायर अपील आवेदन का एक माह के अन्दर निष्पादन 

करेगी तथा उसके बाद 15 दिन के अन्तर्गत कामगार का निबंधन पूरा कर लिया जायेगा । 
आदेशः — आदेश दिया जाता है कि इस संकल्प की प्रति को राजपत्र के गजट में प्रकाशित किया जाय तथा इसकी 
प्रतिलिपि अध्यक्ष तथा सदस्यों को भेजी जाय । 

बिहार राज्यपाल के आदेश से , 

( ह० ) अस्पष्ट , 
सरकार के संयुक्त सचिव । 

अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

